



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ເຈົ້າແຂວງ

ເລກທີ: 786/ຈຂ.ບກ

ບໍ່ແກ້ວ, ວັນທີ: 11.12.2016.

ຄໍາສັ່ງ

ວ່າດ້ວຍ ການເພີ່ມທະວີຄວາມເຂັ້ມງວດໃນການຄຸ້ມຄອງ
ແລະ ກວດກາ ການຂຸດຄົ້ນໄມ້, ເຄື່ອນຍ້າຍໄມ້ ແລະ ທຸລະກິດໄມ້ ຢູ່ພາຍໃນແຂວງບໍ່ແກ້ວ.

ເຖິງ: ບັນດາຫົວໜ້າພະແນກການ, ອົງການອ້ອມຂ້າງແຂວງ, ສອງກອງບັນຊາການປກສ-ປກຊ, ສະພາປະຊາຊົນແຂວງ, ບັນດາທ່ານເຈົ້າເມືອງ, ອົງການຈັດຕັ້ງມະຫາຊົນ, ແນວລາວສ້າງຊາດອໍານວຍການໂຮງຮຽນ, ໂຮງໝໍ, ບັນດາລັດສາຫະກິດ, ສະພາການຄ້າ, ເຂດພິເສດສາມຫຼ່ຽມຄໍາ, ຫົວໜ້າຫ້ອງການຂັ້ນເມືອງ, ອົງການປົກຄອງທຸກຂັ້ນ ແລະ ຫົວໜ່ວຍທຸລະກິດກ່ຽວກັບໄມ້ພາຍໃນ ແລະ ຕ່າງປະເທດທົ່ວແຂວງບໍ່ແກ້ວ ແລະ ທຸກພາກສ່ວນທີ່ກ່ຽວຂ້ອງ.

- ອີງຕາມ ກົດໝາຍວ່າດ້ວຍ ການປົກຄອງທ້ອງຖິ່ນແຫ່ງ ສ ປ ປ ລາວ (ສະບັບປັບປຸງ) ເລກທີ 68 ສພຊ ລົງວັນທີ 14 ທັນວາ 2015 ໝວດທີ 4 ມາດຕາ 20 ຂໍ້ທີ 13.
- ອີງຕາມ ກົດໝາຍວ່າດ້ວຍປ່າໄມ້, ສັດນໍ້າສັດປ່າ ເລກທີ 06,07/ສພຊ, ລົງວັນທີ 24 ທັນວາ 2007.
- ອີງຕາມ ຄໍາສັ່ງຂອງນາຍົກລັດຖະມົນຕີ ເລກທີ 15/ນຍ, ລົງວັນທີ 13 ພຶດສະພາ 2016 ວ່າດ້ວຍການເພີ່ມທະວີຄວາມເຂັ້ມງວດ ໃນການຄຸ້ມຄອງ ແລະ ກວດກາ, ການຂຸດຄົ້ນໄມ້, ການເຄື່ອນຍ້າຍໄມ້ ແລະ ທຸລະກິດໄມ້.
- ອີງຕາມ ຄໍາແນະນໍາຂອງລັດຖະມົນຕີກະຊວງກະສິກໍາ ແລະ ປ່າໄມ້ ສະບັບເລກທີ 0054/ກປ, ລົງວັນທີ 09 ມິຖຸນາ 2016 ໃນການຈັດຕັ້ງຜັນຂະຫຍາຍ ຄໍາສັ່ງເລກທີ 15/ນຍ ໃຫ້ເຂັ້ມງວດ, ການຄຸ້ມຄອງ ແລະ ກວດກາ, ການຂຸດຄົ້ນໄມ້, ການເຄື່ອນຍ້າຍໄມ້ ແລະ ທຸລະກິດໄມ້.

ເພື່ອເປັນການເພີ່ມທະວີໃນການຈັດຕັ້ງປະຕິບັດວຽກງານຄຸ້ມຄອງປ່າໄມ້, ທຸລະກິດກ່ຽວກັບໄມ້, ການຂຸດຄົ້ນໄມ້, ປຸງແຕ່ງໄມ້ ແລະ ຊີ້-ຂາຍໄມ້ ໃຫ້ມີຄວາມເຂັ້ມງວດຕາມກົດໝາຍ ແລະ ລະບຽບການ ທີ່ລັດຖະບານວາງອອກໃຫ້ມີຄວາມສັກສິດ, ທັງເປັນການຕ້ານ ແລະ ສະກັດກັ້ນ, ແກ້ໄຂປະກົດການຫຍໍ້ຫໍ້ດ້ານຕ່າງໆ ໃນຂົງເຂດວຽກງານການຄຸ້ມຄອງປ່າໄມ້ ແລະ ກວດກາປ່າໄມ້ ພາຍໃນແຂວງບໍ່ແກ້ວ ໃຫ້ຫຼຸດລົງ ແລະ ໝົດໄປເທື່ອລະກ້າວ.

ເຈົ້າແຂວງ ບໍ່ແກ້ວ ອອກຄໍາສັ່ງ:

1. ໃຫ້ບັນດາຫົວໜ້າພະແນກການ, ອົງການອ້ອມຂ້າງແຂວງ, ສອງກອງບັນຊາການ ປກສ-ປກຊ, ບັນດາທ່ານ ເຈົ້າເມືອງ, ຫົວໜ້າຫ້ອງການທຸກຂະແໜງການທີ່ກ່ຽວຂ້ອງຂັ້ນເມືອງ, ອົງການປົກຄອງທຸກຂັ້ນ ແລະ ຫົວໜ່ວຍທຸລະກິດກ່ຽວກັບໄມ້ ເພີ່ມທະວີເອົາໃຈໃສ່ ແລະ ເຂັ້ມງວດ ໃນການປະຕິບັດໜ້າທີ່, ຂອບເຂດສິດ ແລະ ຄວາມຮັບຜິດຊອບທາງດ້ານກົດໝາຍ ແລະ ລະບຽບການຕ່າງໆ ທີ່ໄດ້ກຳນົດໄວ້, ໂດຍສະເພາະຕໍ່ກັບກົດໝາຍ ແລະ ລະບຽບການກ່ຽວກັບວຽກງານ ການຄຸ້ມຄອງ ແລະ ກວດກາປ່າໄມ້, ການນຳໃຊ້ໄມ້, ການຂຸດຄົ້ນໄມ້, ການເຄື່ອນຍ້າຍໄມ້ ແລະ ທຸລະກິດກ່ຽວກັບໄມ້.

2. ໃຫ້ຢຸດຕິການສົ່ງອອກ ໄມ້ທ່ອນ, ໄມ້ຕິຕັບ, ໄມ້ແປຮູບ, ໄມ້ຊອຍ, ເຫງົ້າໄມ້, ງ່າໄມ້ ແລະ ໄມ້ຍືນຕົ້ນ ຫຼື

ຫຼື ໄມ້ປະດັບ ທີ່ຂຸດຄົ້ນອອກຈາກປ່າໄມ້ທຳມະຊາດ ໄປຕ່າງປະເທດ ໃນທຸກກໍລະນີ ຢ່າງເດັດຂາດ ລວມທັງໄມ້ທີ່ ລັດຖະບານໄດ້ອະນຸມັດຜ່ານມາແຕ່ຍັງບໍ່ທັນໄດ້ຈັດຕັ້ງປະຕິບັດ, ໃຫ້ນຳເອົາໄມ້ຜ່ານການປຸງແຕ່ງເປັນຜະລິດຕະພັນ ສຳເລັດຮູບ ຕາມມາດຖານທີ່ກະຊວງອຸດສາຫະກຳ ແລະ ການຄ້າວາງອອກ (ຕາມຂໍ້ຕົກລົງ ເລກທີ: 2005/ອຄ. ກອຫ, ລົງວັນທີ 28/9/2015 ວ່າດ້ວຍຜະລິດຕະພັນໄມ້) ແລ້ວຈຶ່ງອະນຸຍາດໃຫ້ສົ່ງອອກ.

3. ຫ້າມນຳເຂົ້າໄມ້ ແລະ ເຄື່ອງປ່າຂອງດົງ ທຸກໆປະເພດ ທີ່ບໍ່ຖືກຕ້ອງຕາມລະບຽບ, ກົດໝາຍ ຈາກຕ່າງປະ ປະເທດເພື່ອມາຜ່ານແຂວງບໍ່ແກ້ວ ແລ້ວນຳສົ່ງໄປປະເທດທີສາມ (03).

4. ໃຫ້ສືບຕໍ່ປະຕິບັດຕາມຄຳສັ່ງຂອງນາຍົກລັດຖະມົນຕີ ສະບັບເລກທີ 31/ນຍ, ລົງວັນທີ 5 ພະຈິກ 2013 ວ່າດ້ວຍການຢຸດຕິຊົ່ວຄາວການຂຸດຄົ້ນໄມ້ຈາກປ່າຜະລິດ ແລະ ໃຫ້ສືບຕໍ່ສ້າງແຜນຄຸ້ມຄອງ ແລະ ຈັດສັນປ່າ ຜະລິດໃຫ້ສຳເລັດແລ້ວລາຍງານຂຶ້ນເທິງເພື່ອພິຈາລະນາ.

4.1 ສຳລັບການຂຸດຄົ້ນໄມ້ອອກຈາກເຂດກໍ່ສ້າງພື້ນຖານໂຄງລ່າງຂອງແຂວງ, ເມືອງ ເຊັ່ນ: ແລວບຸກເບີກ ກໍ່ສ້າງເສັ້ນທາງໃໝ່, ເຂດກໍ່ສ້າງເຂື່ອນໄຟຟ້າ, ເຂດທີ່ນ້ຳຈະຖ້ວມ, ເຂດຂຸດຄົ້ນແຮ່ທາດ, ແລວສາຍສົ່ງໄຟຟ້າ ແລະ ອື່ນໆ ແມ່ນໃຫ້ມີການສຳຫຼວດ, ຂຶ້ນບັນຊີຈຳນວນ ແລະ ບໍລິມາດໄມ້ ໃຫ້ລະອຽດແລ້ວ ຈຶ່ງນຳສະເໜີລັດຖະບານ ພິຈາລະນາ ເພື່ອສັງລວມເຂົ້າແຜນຂຸດຄົ້ນໄມ້ປະຈຳປີແລ້ວສະເໜີຜ່ານສະພາແຫ່ງຊາດພິຈາລະນາ.

4.2 ກໍລະນີທີ່ໄດ້ຮັບອະນຸຍາດໃຫ້ຂຸດຄົ້ນໄມ້ ແມ່ນຕ້ອງມີການຄຸ້ມຄອງ, ກວດກາ ການຕັດໄມ້ຢ່າງເຂັ້ມງວດ ຕາມຈຳນວນບໍລິມາດໄມ້ ແລະ ຂອບເຂດສຳຫຼວດທີ່ໄດ້ຮັບອະນຸຍາດ, ຖ້າຫາກມີການຕັດໄມ້ເກີນຈຳນວນ ຫຼື ຕັດຢູ່ນອກເຂດທີ່ໄດ້ຮັບອະນຸຍາດ ແມ່ນໃຫ້ດຳເນີນການຍຶດ ແລະ ປັບໄໝ ພ້ອມທັງດຳເນີນຄະດີຕາມກົດໝາຍ.

4.3 ຫ້າມອະນຸຍາດໃຫ້ຜູ້ໄດ້ຮັບໂຄງການພັດທະນາ ຫຼື ຫົວໜ່ວຍຮັບເໝົາການກໍ່ສ້າງພື້ນຖານໂຄງລ່າງຕ່າງໆ ເປັນຜູ້ດຳເນີນການຂຸດຄົ້ນໄມ້ເອງ, ໃຫ້ພາກລັດເປັນຜູ້ຄຸ້ມຄອງໂດຍກົງໃນການຂຸດຄົ້ນໄມ້ ແລະ ຂາຍໄມ້, ຫ້າມບໍ່ ໃຫ້ເອົາໄມ້ຊຳລະໂຄງການພື້ນຖານໂຄງລ່າງໂດຍກົງ ຫຼື ການເອົາໄມ້ ທົດແທນເປັນມູນຄ່າກັບໂຄງການຢ່າງເດັດຂາດ.

5. ໃນເຂດພັດທະນາພື້ນຖານໂຄງລ່າງ, ເຂດຂຸດຄົ້ນແຮ່ທາດ ແລະ ເຂດບຸກເບີກເນື້ອທີ່ການຜະລິດຕ່າງໆ ທີ່ ລັດຖະບານ ຍັງບໍ່ທັນໄດ້ອະນຸມັດ ແມ່ນຫ້າມບໍ່ໃຫ້ດຳເນີນການສຳຫຼວດ ແລະ ຂຸດຄົ້ນໄມ້ ຢ່າງເດັດຂາດ.

6. ການຂຸດຄົ້ນໄມ້ຢູ່ໃນເຂດທີ່ລັດຖະບານອະນຸຍາດເຊັ່ນ: ເຂດຂຸດຄົ້ນ, ເຂດບຸກເບີກເນື້ອທີ່ທຳການຜະລິດ ກະສິກຳ ແລະ ອື່ນໆ, ໃຫ້ພະແນກກະສິກຳ ແລະ ປ່າໄມ້ ສົມທົບພາກສ່ວນກ່ຽວຂ້ອງ ແລະ ອົງການປົກຄອງ ທ້ອງຖິ່ນ ແຕ່ງຕັ້ງຄະນະຮັບຜິດຊອບເປັນອັນສະເພາະ ເພື່ອເຮັດໜ້າທີ່ຄຸ້ມຄອງ, ຕິດຕາມ, ກວດກາການຕັດໄມ້, ເຄື່ອນຍ້າຍໄມ້ຢ່າງເຂັ້ມງວດ. ບໍ່ໃຫ້ພະແນກກະສິກຳ ແລະ ປ່າໄມ້ແຂວງ, ອະນຸຍາດ ແລະ ອຳນວຍຄວາມສະດວກ ໃຫ້ຜູ້ພັດທະນາໂຄງການ ຫຼື ຫົວໜ່ວຍຮັບເໝົາກໍ່ສ້າງພື້ນຖານໂຄງລ່າງຕ່າງໆ ເປັນຜູ້ຮັບຜິດຊອບຂຸດຄົ້ນໄມ້ເອງ, ໃຫ້ພາກລັດເປັນຜູ້ຄຸ້ມຄອງໂດຍກົງໃນການຂຸດຄົ້ນໄມ້ ແລະ ຂາຍໄມ້.

7. ໃຫ້ພະແນກກະສິກຳ ແລະ ປ່າໄມ້ ຊີ້ນຳຂະແໜງປ່າໄມ້ແຂວງ ສົມທົບກັບ ຂະແໜງອຸດສາຫະກຳ ແລະ ການຄ້າ ເຂັ້ມງວດຕິດຕາມ, ຄຸ້ມຄອງ ໄມ້ເຂົ້າ ແລະ ໄມ້ອອກໂຮງງານ ຂອງບັນດາໂຮງງານປຸງແຕ່ງໄມ້ ພາຍໃນ ແຂວງ, ໂດຍມີບື້ມຕິດຕາມ, ພ້ອມນີ້ ໃນທຸກໆທ້າຍປີຕ້ອງໄດ້ຈັດຕັ້ງການກວດກາເພື່ອຕັ້ງບັນຊີສູນໂມງ.

8. ໃຫ້ຢຸດຕິການສະເໜີ ແລະ ອະນຸຍາດເກັບກູ້, ທ້ອນໂຮມໄມ້ກິ່ງງ່າ, ໄມ້ທ່ອນສິ້ນ, ໄມ້ນອນຂອນຕາຍ, ແລະ ບໍ່ອະນຸຍາດໃຫ້ເອົາໄມ້ ແກ້ໄຂນະໂຍບາຍໃຫ້ແກ່ພະນັກງານ, ບຸກຄົນໃດໜຶ່ງ ທີ່ມີຄຸນງາມຄວາມດີ.

9. ໃຫ້ພະແນກກະສິກຳ ແລະ ປ່າໄມ້ແຂວງ ເປັນໃຈກາງສົມທົບກັບພະແນກການອ້ອມຂ້າງແຂວງ, ສອງ ກອງບັນຊາການປກສ-ປກຊ, ເຈົ້າເມືອງ, ຫ້ອງການກະສິກຳ ແລະ ປ່າໄມ້ເມືອງ, ອົງການປົກຄອງບ້ານ ແລະ ທຸກ ພາກສ່ວນທີ່ກ່ຽວຂ້ອງ ກວດກາ ແລະ ເກັບກຳຂໍ້ມູນລະອຽດເປັນຕົ້ນ: ຈຳນວນ, ບໍລິມາດໄມ້ ແລະ ຄຸ້ງພັນທະ ໄມ້ ທີ່ຕົກຄ້າງຢູ່ສະໜາມສອງ (02) ທີ່ໄດ້ຮັບອະນຸຍາດໃຫ້ຂຸດຄົ້ນໄມ້ຈາກລັດຖະບານ ໃນໄລຍະຜ່ານມາເພື່ອ

ລາຍງານຂັ້ນເທິງພິຈາລະນາ ໂດຍມອບໃຫ້ຂະແໜງການທີ່ກ່ຽວຂ້ອງ ປະມຸນຂາຍໃຫ້ແກ່ໂຮງງານເພີນິເຈີ ທີ່ໄດ້ ຮັບອະນຸຍາດສ້າງຕັ້ງຖືກຕ້ອງ ແລະ ມີມາດຖານຄົບຖ້ວນ ຫຼື ຜູ້ປະກອບການອື່ນໆ ເພື່ອນຳໄມ້ມາປຸງແຕ່ງເປັນ ຜະລິດຕະພັນສຳເລັດຮູບເພື່ອຂາຍຢູ່ພາຍໃນ ຫຼື ສົ່ງອອກຕ່າງປະເທດ.

9.1. ຖ້າພົບເຫັນໄມ້ທີ່ຂຸດຄົ້ນເກີນແຜນການ ທີ່ໄດ້ຮັບອະນຸຍາດແມ່ນ ໃຫ້ຍຶດເປັນຂອງລັດພ້ອມດ້ວຍພາຫະ ນະທຳນຳໃຊ້ເຂົ້າໃນການກະທຳຜິດ ແລ້ວດຳເນີນຄະດີຕໍ່ຜູ້ກະທຳຜິດ ຢ່າງເຂັ້ມງວດ.

9.2. ສ່ວນໄມ້ທີ່ລັກລອບຂຸດຄົ້ນ ໂດຍບໍ່ໄດ້ຮັບອະນຸຍາດ, ທີ່ຍັງຕົກຄ້າງຢູ່ສະໜາມໜຶ່ງ (01) ແມ່ນບໍ່ໃຫ້ ເກັບກູ້ ຫຼື ທ້ອນໂຮມ ຢ່າງເດັດຂາດ ເພາະຈະເປັນຊ່ອງຫວ່າງໃຫ້ແກ່ການລັກລອບຕັດໄມ້ຕໍ່ໄປ.

10. ການຂຸດຄົ້ນໄມ້ເພື່ອເປັນແຫຼ່ງພະລັງງານ ເຊັ່ນ: ໄມ້ພິນ, ໄມ້ເຜົາຖ່ານ, ໄມ້ຫຼັກຮົ້ວ, ໄມ້ຄຳແບບ ອື່ນໆ, ແມ່ນອະນຸຍາດໃຫ້ເອົາສະເພາະໄມ້ຈາກເນື້ອທີ່ຄຸ້ມຄອງຂອງປະຊາຊົນ ແລະ ປ່າຊົມໃຊ້ຂອງບ້ານ ທີ່ໄດ້ຜ່ານການ ມອບດິນ-ມອບປ່າ ແລະ ໄດ້ຮັບການຈັດສັນປ່າໄມ້ບ້ານ ຫຼື ເອົາຈາກເຂດກໍ່ສ້າງພື້ນຖານໂຄງລ່າງທີ່ໄດ້ຮັບອະນຸມັດ ຈາກລັດຖະບານ, ແຂວງ, ເມືອງ, ບ້ານ ເຊິ່ງໄດ້ຜ່ານການສຳຫຼວດລະອຽດ ໂດຍສັງລວມເຂົ້າແຜນການຂຸດຄົ້ນໄມ້ ປະຈຳສົກປີ.

11. ໃຫ້ພະແນກອຸດສາຫະກຳ ແລະ ການຄ້າແຂວງ ເປັນໃຈກາງສົມທົບກັບຂະແໜງການທີ່ກ່ຽວຂ້ອງ ແລະ ຫ້ອງການອຸດສາຫະກຳ ແລະ ການຄ້າປະຈຳເມືອງ ຮີບຮ້ອນດັດສິມ, ຍຸບເລີກ ໂຮງງານປຸງແຕ່ງໄມ້ ໃຫ້ສຳເລັດ ໂດຍໄວ, ພ້ອມດຽວກັນກໍ່ໃຫ້ຊີ້ນຳສະພາການຄ້າຂອງແຂວງ ແລະ ສະມາຄົມເພີນິເຈີພາຍໃນແຂວງ ເພື່ອປັບປຸງ ພາລະບົດບາດ ແລະ ກົນໄກການເຄື່ອນໄຫວວຽກງານຂອງຕົນໃຫ້ມີຄວາມເຂັ້ມແຂງ, ເພື່ອປະຕິບັດນະໂຍບາຍ ສົ່ງເສີມການປຸງແຕ່ງໄມ້ຢູ່ພາຍໃນແຂວງ ໃຫ້ສາມາດສ້າງມູນຄ່າເພີ່ມ ແລະ ມີຄຸນນະພາບ ຕາມຄວາມຕ້ອງການ ຂອງຕະຫຼາດພາຍໃນ ແລະ ຕ່າງປະເທດ.

12. ໃຫ້ພະແນກກະສິກຳ ແລະ ປ່າໄມ້ແຂວງ ເປັນເຈົ້າການ ສົມທົບກັບສອງກອງບັນຊາການປກສ-ປກຊ ແຂວງ ແລະ ຂະແໜງການອື່ນໆ ທີ່ກ່ຽວຂ້ອງ ກວດກາລາດຕະເວນ ຕາມຊາຍແດນປະເທດເພື່ອນບ້ານ, ຕາມຈຸດ ຫຼໍ່ແຫຼມໃນປ່າປ້ອງກັນ, ປ່າສະຫງວນ ແລະ ປ່າຜະລິດ, ທີ່ມີການລັກລອບຂຸດຄົ້ນໄມ້, ລັກລອບຈັບຈ່ອງຖາງປ່າ ເຮັດໄຮ່, ສະຖານທີ່ຂຸດຄົ້ນໄມ້, ເສັ້ນທາງຂົນສົ່ງໄມ້, ສະໜາມໄມ້, ໂຮງເລື້ອຍໄມ້, ໂຮງງານປຸງແຕ່ງໄມ້, ໂຮງງານ ເພີນິເຈີ, ສາງເກັບມ້ຽນໄມ້, ໂຮງງານທີ່ນຳໃຊ້ໄມ້ເປັນພະລັງງານ ແລະ ສະຖານທີ່ກ່ຽວຂ້ອງອື່ນໆ ຕາມແຫຼ່ງຂ່າວ ລາຍງານ, ຖ້າມີການລະເມີດ ຫຼື ມີການກະທຳຜິດໃຫ້ເອົາໃຈໃສ່ ແລະ ເຂັ້ມງວດໃນການປະຕິບັດວຽກງານ ກວດກາ ແລະ ດຳເນີນຄະດີກ່ຽວກັບຜູ້ບຸກລຸກທຳລາຍປ່າໄມ້ ແລະ ຊັບພະຍາກອນປ່າໄມ້ຕາມຂໍ້ຕົກລົງຂອງ ລັດຖະມົນຕີກະຊວງກະສິກຳ ແລະ ປ່າໄມ້ເລກທີ 0141/ກປ, ລົງວັນທີ 18 ພະຈິກ 2010, ແມ່ນໃຫ້ດຳເນີນ ການສືບສວນ-ສອບສວນ ເພື່ອມີມາດຕະການທາງແພ່ງ ແລະ ທາງອາຍາ, ໃນກໍລະນີຮ້າຍແຮງ ແມ່ນໃຫ້ປະກອບ ສຳນວນຄະດີສົ່ງໃຫ້ໄອຍະການປະຊາຊົນແຂວງ ເພື່ອສົ່ງຟ້ອງຂຶ້ນສານປະຊາຊົນແຂວງ, ພ້ອມດຽວກັນນີ້ກໍ່ໃຫ້ດຳ ເນີນການກວດກາການນຳເຂົ້າ, ການຊື້-ຂາຍ, ມີໄວ້ຄອບຄອງ ແລະ ນຳໃຊ້ ອຸປະກອນ, ເຄື່ອງມື, ເຄື່ອງຈັກ, ພາຫານະຂຸດຄົ້ນໄມ້ ທີ່ບໍ່ໄດ້ຮັບອະນຸຍາດໃຫ້ນຳເຂົ້າຈາກຂະແໜງການທີ່ກ່ຽວຂ້ອງ, ຖ້າມີການຊຸກເຊື່ອງ ນຳເຂົ້າ, ນຳໃຊ້ ແມ່ນໃຫ້ຍຶດໄວ້ແລ້ວດຳເນີນຄະດີຕໍ່ຜູ້ກະທຳຜິດຕາມລະບຽບ, ກົດໝາຍ ຢ່າງເຂັ້ມງວດ, ໃຫ້ເຂັ້ມງວດໃນ ການຕ້ານ ແລະ ສະກັດກັ້ນການລ່າ, ການເຄື່ອນຍ້າຍ, ການຊື້-ຂາຍຕາມທ້ອງຕະຫຼາດ, ການນຳເຂົ້າ-ສົ່ງອອກສັດ ນ້ຳ-ສັດປ່າ ແລະ ສິນສ່ວນສັດປ່າເພື່ອຜ່ານແດນ ສປປລາວ ໄປປະເທດທິສາມ (03) ແລະ ການເຄື່ອນໄຫວ ດຳເນີນທຸລະກິດຂອງບັນດາຟາມລ້ຽງສັດນ້ຳ-ສັດປ່າທີ່ຫວງທຳມະໃນບັນຊີໜຶ່ງ (I ຂອງ CITES) ຊຶ່ງເປັນບັນຊີທີ່ບໍ່ ໄດ້ຮັບອະນຸຍາດໃນການຄ້າຂາຍ.

13. ໃຫ້ພະແນກກະສິກຳ ແລະ ປ່າໄມ້ແຂວງ, ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ, ພະແນກອຸດສາຫະກຳ ແລະ ການຄ້າແຂວງ ແລະ ພະແນກການເງິນແຂວງ ເອົາໃຈໃສ່ປັບປຸງໜ່ວຍງານ ແລະ ບຸກຄະລາກອນຂອງຕົນ ທີ່ມີຄວາມຮັບຜິດຊອບຕໍ່ວຽກງານຄຸ້ມຄອງປ່າໄມ້ ແລະ ທຸລະກິດໄມ້ ທັງຢູ່ຂັ້ນ

ແຂວງ, ຂັ້ນເມືອງ ໂດຍໃຫ້ປະຕິບັດຕາມລະບຽບການປະສານສົມທົບກັນ ຢ່າງກົມກຽວ, ປະຕິບັດໜ້າທີ່ຂອງ ໃຜລາວຢ່າງເຂັ້ມງວດ ແລະ ມີຄວາມໂປ່ງໃສ, ເດັດດ່ຽວປົກປ້ອງ ສິ່ງເສີມຜູ້ທີ່ມີຄວາມຊື່ສັດ ແລະ ມີຄວາມເປັນ ທຳ, ພ້ອມກັນນັ້ນກໍ່ເຂັ້ມງວດຕໍ່ບຸກຄົນ, ກຸ່ມຄົນບໍ່ດີທີ່ມີການສົມຮູ້ຮ່ວມຄິດສວຍໂອກາດຫາຜົນປະໂຫຍດໃຫ້ແກ່ ຕົນເອງ ແລະ ຝ່າຝົນຕໍ່ລະບຽບ, ກົດໝາຍ ຢ່າງເຂັ້ມງວດ.

14. ໃຫ້ພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ, ພະແນກກະສິກຳ ແລະ ປ່າໄມ້ ແຂວງ ເປັນເຈົ້າການສົມທົບກັບ ກອງບັນຊາການທະຫານແຂວງ, ກອງບັນຊາການ ປກສ ແຂວງ ແລະ ອົງການ ປົກຄອງທ້ອງຖິ່ນທຸກຂັ້ນ ເພີ່ມທະວີການເຝົ້າລະວັງ ແລະ ປ້ອງກັນເວນຍາມ ບໍ່ໃຫ້ມີການລັກລອບຂຸດຄົ້ນໄມ້ ໃນ ເຂດປ່າສະຫງວນແຫ່ງຊາດ, ປ່າສະຫງວນຂອງເມືອງ, ປ່າປ້ອງກັນແຫ່ງຊາດ ແລະ ປ່າປ້ອງກັນຂອງເມືອງ, ຂອງ ບ້ານ, ປ່າຜະລິດແຫ່ງຊາດສອງ (02) ແຫ່ງ ແລະ ເນື້ອທີ່ປ່າໄມ້ນອກສາມ (03) ປະເພດປ່າ, ກໍລະນີພົບເຫັນ ປະກົດການລັກລອບຕັດໄມ້ໃນເຂດປ່າດັ່ງກ່າວ ຕ້ອງໃຊ້ມາດຕະການຢ່າງເດັດຂາດ ແລະ ເຂັ້ມງວດຕໍ່ຜູ້ກະທຳຜິດ.

15. ຫ້າມບັນດາດ່ານສາກົນ, ດ່ານທ້ອງຖິ່ນ, ດ່ານປະເພນີ ອະນຸຍາດ ຫຼື ອຳນວຍຄວາມສະດວກ ໃນການ ສົ່ງອອກໄມ້ ແລະ ເຄື່ອງປ່າຂອງດົງ ທີ່ໄດ້ລະບຸໄວ້ໃນຂໍ້ 2 ແລະ ຂໍ້ 3 ຂອງຄຳສັ່ງສະບັບນີ້ ຢ່າງເດັດຂາດ.

16. ໃຫ້ພະແນກກະສິກຳ ແລະ ປ່າໄມ້ ຊີ້ນຳຂະແໜງປ່າໄມ້ແຂວງ ສົມທົບກັບ ຂະແໜງອຸດສາຫະກຳ ແລະ ການຄ້າ ເຂັ້ມງວດຕິດຕາມ, ຄຸ້ມຄອງ ໄມ້ເຂົ້າ ແລະ ໄມ້ອອກໂຮງງານ ຂອງບັນດາໂຮງງານປຸງແຕ່ງໄມ້ ພາຍ ໃນແຂວງ, ໂດຍມີປຶ້ມຕິດຕາມ, ພ້ອມນີ້ ໃນທຸກໆ ທ້າຍປີຕ້ອງໄດ້ຈັດຕັ້ງການກວດກາເພື່ອຕັ້ງບັນຊີສູນໂມງ.

17. ມອບໃຫ້ພະແນກກະສິກຳ ແລະ ປ່າໄມ້ແຂວງ ເປັນເຈົ້າການສົມທົບກັບ ພະແນກອຸດສາຫະກຳ ແລະ ການຄ້າແຂວງ, ຂະແໜງການກ່ຽວຂ້ອງຕ່າງໆ ແລະ ອົງການປົກຄອງທ້ອງຖິ່ນທຸກຂັ້ນ ຮັບຜິດຊອບຕິດຕາມ, ກວດກາ ການຈັດຕັ້ງປະຕິບັດຄຳສັ່ງສະບັບນີ້ຢ່າງເຂັ້ມງວດ ແລະ ລາຍງານຂັ້ນເທິງຮັບຊາບ ເປັນແຕ່ລະໄລຍະ ເພື່ອແກ້ໄຂບັນຫາຕ່າງໆ ທີ່ອາດຈະເກີດຂຶ້ນ ໃຫ້ທັນກັບສະພາບການ.

18. ມອບໃຫ້ບັນດາຫົວໜ້າພະແນກການອ້ອມຂ້າງແຂວງ, ສອງກອງບັນຊາການ ປກສ-ປກຊ, ບັນດາທ່ານ ເຈົ້າເມືອງ, ຫົວໜ້າທ້ອງຖານ ທຸກຂະແໜງການທີ່ກ່ຽວຂ້ອງຂັ້ນເມືອງ, ອົງການຈັດຕັ້ງມະຫາຊົນ, ແນວລາວສ້າງ ຊາດ, ສະພາປະຊາຊົນແຂວງ, ອຳນວຍການໂຮງຮຽນ, ໂຮງໝໍ, ບັນດາລັດສາຫະກິດ, ສະພາບໍລິຫານ, ເຂດ ພິເສດສາມຫຼ່ຽມຄຳ, ຫົວໜ້າທ້ອງຖານທຸກຂະແໜງການທີ່ກ່ຽວຂ້ອງຂັ້ນເມືອງ, ອົງການປົກຄອງຂັ້ນບ້ານ ແລະ ຫົວໜ່ວຍທຸລະກິດກ່ຽວກັບໄມ້ ຄົ້ນຄວ້າກຳແໜ້ນຄຳສັ່ງສະບັບນີ້, ພ້ອມທັງຜັນຂະຫຍາຍອອກເປັນໜ້າວຽກລະ ອຽດຕາມຄວາມຮັບຜິດຊອບຂອງຕົນໂດຍໄວ ແລະ ຈັດຕັ້ງປະຕິບັດໃຫ້ມີປະສິດຕິຜົນ, ກໍລະນີຂະແໜງການໃດ, ອົງການປົກຄອງທ້ອງຖິ່ນຂັ້ນໃດຫາກມີການລະເມີດຕໍ່ຄຳສັ່ງສະບັບນີ້ ແມ່ນຄະນະນຳຂອງຂະແໜງການ, ອົງການ ປົກຄອງທ້ອງຖິ່ນນັ້ນ, ຕ້ອງຮັບຜິດຊອບຕໍ່ລະບຽບ, ກົດໝາຍ.

19. ຄຳສັ່ງສະບັບນີ້ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ ແລະ ພາຍຫຼັງທີ່ໄດ້ພິມລົງຈົດໝາຍເຫດ ທາງລັດຖະການສືບຫ້າວັນ (15ວັນ) ເປັນຕົ້ນໄປ, ບັນດາຄຳສັ່ງ, ຂໍ້ຕົກລົງ, ແຈ້ງການ ແລະ ນິຕິກຳຕ່າງໆ ທີ່ໄດ້ ອອກຜ່ານມາຊຶ່ງມີເນື້ອໃນຂັດກັບຄຳສັ່ງສະບັບນີ້ ລ້ວນແຕ່ຖືກລຶບລ້າງ

ບອນສຳ:	
- ຫ້ອງວ່າການປົກຄອງແຂວງ	1 ສະບັບ (ເພື່ອຊາບ ແລະ ຕິດຕາມ)
- ພະແນກການອ້ອມຂ້າງແຂວງ	1 ສະບັບ(ເພື່ອຮັບຊາບ)
- ພະແນກກະສິກຳ ແລະ ປ່າໄມ້ແຂວງ	1 ສະບັບ(ເພື່ອຊາບ ແລະ ຈັດຕັ້ງປະຕິບັດ)
- ສອງກອງບັນຊາການ ປກສ, ປກຊ	1 ສະບັບ(ເພື່ອຊາບ ແລະ ຈັດຕັ້ງປະຕິບັດ)
- ພະແນກອຸດສາຫະກຳ ແລະ ການຄ້າ	1 ສະບັບ(ເພື່ອຊາບ ແລະ ຈັດຕັ້ງປະຕິບັດ)
- ພະແນກພຊສຂ	1 ສະບັບ(ເພື່ອຊາບ ແລະ ຈັດຕັ້ງປະຕິບັດ)
- ພະແນກການເງິນແຂວງ	1 ສະບັບ(ເພື່ອຊາບ ແລະ ຈັດຕັ້ງປະຕິບັດ)
- ຫ້ອງວ່າການປົກຄອງເມືອງ 5 ເມືອງ	1 ສະບັບ(ເພື່ອຊາບ ແລະ ຈັດຕັ້ງປະຕິບັດ)
- ຫ້ອງການກ່ຽວຂ້ອງ	1 ສະບັບ(ເພື່ອຊາບ ແລະ ຈັດຕັ້ງປະຕິບັດ)
- ອຳນາດການປົກຄອງທຸກຂັ້ນ	1 ສະບັບ(ເພື່ອຊາບ ແລະ ຈັດຕັ້ງປະຕິບັດ)
- ສຳນັກງານມັງຽນ	1 ສະບັບ
- ພະແນກຍຸຕິທຳ	1 ສະບັບ(ເສ່ຳເນົາ)

ເຈົ້າແຂວງ ບໍ່ແກ້ວ



ດຣ. ຄຳພັນ ເສີຍຍະວິງ